

Pol ndê bapia ñamata-nga têng lau Tesalonika-nga Yom whê bapia dindéc sa-nga

Tesalonika in malac atu dan nan yêc gamen Masedonia-nga. Pol in ngac ñamata-nga bu hoc ñawaê ñayham asê yêc Tesalonika (Apo 17:1-9). In mbo whin ñac bêc daêsam dom, ma lau Israel-nga nan sêkên whin Yisu dom yêc malac dau, nan sem lêmun in ma sêkên kisa in, dec in kôlhô gi. Magoc lau Tesalonika-nga nan sic hu sêkên whin Pômdau, nan sêsap si sêkên whin dôn ñanga, e ñawaê ñayham gi tiapa yêc gamen hon dinan (1:8).

Tinambu Pol gauc gêm ñac ñapan ma kêkin Timoti bu mbo whin ñac ma êndôhôn ñac, ma bu lic ñac sêmbô ñalên bocke (3:1-5). Ma Timoti mbu têng Pol gi tiyham, ma gic min pi ñac si lêng ñayham (3:6-10). Ñawaê dau kôm Pol tac ñayham sambuc, dec in to bapia dindéc têng ñac.

Pol to yom ñatô têng lau Tesalonika-nga, bu puc ñac dôn bu sêsap mêtê ñayham dôn ma sêtimêtê dau ñapep. In whê lau batê si sêtisa ñalên sa têng ñac, bu nem malô ñac ma sêtan lau nan sêmbac ndu su, nan ênlêc dom. Ma in to yom pi mêtê ñayham-ñayham daêsam nan gic lau sêkên whin-nga ñawaê.

Pol gic hu ndê bapia

¹ Aô Pol, ma Sailas lu Timoti, ato bapia dindéc têng gôlôwac dabun malac Tesalonika-nga, mac lau

naŋ akêŋ whiŋ Damaŋ Anötö lu Pômdau Yisu Kilisi. Pômdau ndê mwasiŋ ti yom malô têt mac hoŋ.

Pol tac ŋayham tu lau Tesalonika si mêtê-ŋga

² Tôm bêc hoŋ yac atêŋ mbec, ma am danŋe Anötö tu mac hoŋ-ŋga. ³ Têm hoŋ yac atêŋ mbec têt Damaŋ Anötö, naŋ yac gauc gêm mac nem mêtê ŋayham. Mac akôm gwelenŋ ŋayham tu mac nem akêŋ whiŋ-ŋga, ma akôm gêt daêsam bu anem akiŋ asidôwai, tu mac nem mêtê atac whiŋ lau-ŋga. Ma mac akêŋ batam bu Pômdau Yisu Kilisi oc mbu meŋ, dec mac al hac ŋaŋga eŋ. ⁴ O asidôwai naŋ Anötö tac whiŋ mac ndu andô. Yac aŋyalê su bu Anötö kêgalêm mac sa ati iŋ ndê. ⁵ Nahu bu têt ndoc yac ahoc ŋawaê ŋayham asê têt mac, naŋ yom dau meŋ ŋambwa dom, magoc meŋ ti Anötö ndê ŋaclai. Ma Nalau Dabuŋ puŋ ŋawaê dau dôt sip nem ŋalôm, e mac akêŋ whiŋ ŋaŋga eŋ. Ma mac daôm aŋyalê mêtê naŋ yac akôm, bu anem mac sa têt ndoc yac ambo awhiŋ mac.

⁶ Nawapac daêsam tap mac sa, magoc Nalau Dabuŋ puc mac dôt, dec akôc ŋawaê ŋayham sa ti atac ŋayham atu. Nalêŋ dinaŋ mac apuc yac mba waŋaŋ, ma apuc Pômdau ndê waŋga bocdi-naŋ. ⁷ Mac nem lêŋ dinaŋ ti dôhônŋ ŋayham, bu lau sêkêŋ whiŋ-ŋga yêc gameŋ Masedonia ti Akaya-ŋga hoŋ sêlic ma sêŋkuc. ⁸ Ma mac nem lêŋ ŋayham kôm Pômdau ndê ŋawaê ŋayham tiapa yêc gameŋ Masedonia-ŋga ma gameŋ Akaya-ŋga tawasê dom. Lau yêc gameŋ hoŋ sêŋgô ŋawaê bu mac akêŋ whiŋ Anötö. Bocdinaŋ gitôm dom bu yac asôm yom dan bu awhê mac nem lêŋ sa têt lau. ⁹ Lau dau sic miŋ yom hoŋ pi mac nem lêŋ ŋayham. Sic miŋ

bu mac akôc yac sa ñalêñ ñayham, ma mac ahu anötöi gwam siñ, ma anem daôm kwi bu anem akiñ Anötö nañ Anötö ñandô, ma mbo tali ñapañ. ¹⁰ Ma kwahic dec mac akêñ Batam inñ ndê Atu Yisu bu mbu akêñ undambê meñ. Inñ Yisu nañ Anötö unñ inñ sa akêñ lau batê-nga. Yisu dau dinañ dec kêgaho yac su yêc Anötö ndê atac ñandê, nañ oc meñ sa tiawê têtñ bêc ñambu-nga.

2

Pol ndê gwelen yêc Tesalonika

¹ O asidôwai, mac aňyalê bu yac ac mac kêsi ñambwa dom, magoc gwelen nañ akôm têtñ mac, nañ ñandô sa su. ² Mac aňgô su bu têtñ ndoc yac ambo malac Pilipai, nañ lau sêpu ti sêkôm yac ñayom daêsam. Ma têtñ ndoc yac ahôc asê mac nem malac Tesalonika, nañ lau sêkêñ kisa yac ñaŋga bocdinañ. Magoc Anötö puc yac dôn, dec alhac ñaŋga ma ahoc inñ ndê ñawaê ñayham asê têtñ mac. ³ Yac alhac ñaŋga ma akac mac bu akêñ whinñ Yisu, ñahu bu yac aňyalê bu yom nañ yac ahoc asê, nañ yom tasanñ dom, ma yac amenñ ambo awhinñ mac tu bu akôm mêtê sac me aňsau mac-nga dom. ⁴ Mba! Yac aňyalê bu Anötö gêlic yac atôm solop, dec kêñ ñawaê ñayham sip yac amanñ. Ma bocdinañ yac ahoc ñawaê ñayham asê tu bu lau sêlic yac ñayham-nga dom. Mba! Yac akôm tu bu Anötö, nañ kêyalê yac neñ ñalôm e pi sa, nañ lic ñayham. ⁵ Mac aňyalê bu yac ambac yom mac dom. Ma Anötö dau kêyalê bu yom tanğatu gêtñ-nga danñ siñ dau yêc yac mba ñalôm dom. ⁶ Ma yac akôm tu bu mac me lau ñatô sêtoc yac mba waênñ sa-nga dom.

⁷ Kilisi dau kêyalin yac sa ati taposel, ma tu dinan-nga dec gitôm bu yac oc tanjkwê mac bu akên gêñ tu anem yac sa-nga. Tigen yac atec bu akên ñawapac têt mac, dec andac mac bu akên gêñ dan têt yac dom. Yac ambo awhin mac ti akôm gêñ malô, gitôm dinda dan yob in ndê balêkoc. ⁸ Yac atac ñayham atu bu ahoc Anötö ndê ñawaê ñayham asê têt mac. Magoc yac akên gêñ tigen dinan dom. Yac alic ñayham bu akên daun sambuc tu mac-nga bocdinan. Nahu bu yac atac whin mac ndu andô. ⁹ O asidôwai, gauc nem gwelen nan yac akôm yêc mac nem gameñ. Yac ambo awhin mac bu ahoc Anötö ndê ñawaê ñayham asê, magoc tôm ac ti ôbwêc yac akôm gwelen atu whin, bu akôm kwan daun-nga. Yac atec bu akên ñawapac têt mac, ma tu dinan-nga dec yac akôm gwelen dinan.

¹⁰ Mac lau nan akên whin Yisu alic yac mba mêtê hon nan akôm têt ndoc yac ambo awhin mac, ma anyalê bu yac akôm gêñ so dan dom. Yac akôm mêtê gitêt ti dabun en. Ma Anötö kêyalê yac mba mêtê hon whin. ¹¹ Mac anyalê bu yac akôm mêtê ñayham têt mac hon, gitôm damba dan kôm têt in ndê balêkoc. ¹² Yac am malô mac, ma angilí mac ti ac yomsu mac bu anşêlên ti asa nem lêt atôm Anötö ndê lau dabun solop. Bu in kêgalêm mac sa bu asôc in ndê tğolin ñapu, ma bu atap in ndê ñawasi atu sa.

Lau Tesalonika-nga sêhóc ñawapac magoc sêlhac ñanğa

¹³ Ma yac am danğe Anötö tôm bêc hon, bu têt ndoc mac anğô in ndê yom yêc yac, nan mac akôc sa gitôm ñamalac si yom ñambwa dom. Mba! Mac

anjalê napep bu Anötö ndê yom solop, ma bocdinan dec mac akôc sa. Ma kwahic dec yac anjalê bu yom dau kôm gwelenj yêc mac nem njalôm. ¹⁴ Nahu bu mac daôm nem lau nanj sêkênj whinj dom, nanj sêkênj nawapac daêsam têtj mac, magoc yac alic bu mac alhac nanja. O asidôwai, nalênj dinanj mac anjuc Anötö ndê gôlôwac dabun nanj sêmbo gamenj Judia-nga, nanj si lêtj. Bu nac dau si lau Israel-nga sêkênj nawapac têtj nac tu sêkênj whinj Yisu Kilisi-nga. ¹⁵ Angô su nanj! Munj-nga lau Israel-nga dau sic Anötö ndê lau propet ndu, ma nasawa lec nac sic Pômdau Yisu ndu, ma sêsoc yac su yêc nac si gamenj. Nac si lêtj dinanj Anötö gêlic sac. Ma nac sêkênj kisa lau yêc gamenj honj, ¹⁶ bu nac sêkôm bu sêlhac yac mba gwelenj nawae nayham-nga ahuc e yac atôm dom bu ahoc yom asê têtj tlau gamenj apa-nga pi Anötö ndê lêtj nem nac si-nga. Bocdinanj sac nanj nac sêkôm, nanj kêsôwec tiatu napanj, ma nac sic waê bu sêtap Anötö ndê tac nandê atu sa.

Pol tac whinj bu lic lau Tesalonika-nga tiyham

¹⁷ O asidôwai, lau nanj sêkênj kisa yac, nanj sêkac yac su ambo ahê mac nasawa apê lec. Yac anônj mba, magoc yac gauc gêm mac napanj, ma yac atac whinj kêlêc bu alic mac tiyham. ¹⁸ Yac atac whinj bu ambu aloc, ma aô Pol kasahê tidim daêsam bu waloc, tigenj Sadanj kalhac yac ahuc. ¹⁹ O lauhac! Têtj ndoc Pômdau Yisu bu mbu menj, nanj yac lau aposel oc akênj batanj gênj sake? Ma gênj sake oc kôm yac atisambuc? Ma naôli nayham bocke oc po yac sa yêc Yisu angô-nga? Aô wasôm têtj mac! Mac lau daôm dinanj. ²⁰ Yomandô! Mac daôm ati yac mba waênj ti atac nayham nahu.

3

Pol kêkin Timoti têñ malac Tesalonika gi

¹ Yac mba ñalôm kac yac ñandô bu alic mac. Magoc atap señ dañ sa dom. Bocdinañ yac alic ñayham bu ambo malac Atens, ² ma ankin Timoti têñ mac goloc. In yac neñ asidôwa dañ, nañ kôm Anötö ndê gwelen ma hoc Kilisi ndê ñawaê ñayham asê whin yac. Yac ankin in têñ mac goloc, bu puc mac dôn ma êngilí mac bu asap nem akên whin dôn ñanga. ³ Yac ahêgo daun bu mboe ñawapac nañ tap mac sa, nañ oc kôm mac nem lau ñatô sêhu si sêkên whin sin. Magoc mac anyalê su, bu ñawapac kain dinañ gic waê yac lau dakên whin-ña. ⁴ Gauc nem bu têñ ndoc yac ambo awhin mac, nañ yac asôm asê têñ mac tidim daêsam, bu kisa oc tap yac sa. Ma yac mba yom dinañ, kwahic dec ñandô sa su. ⁵ Aö gahêgo daun bu mboe Sadan êntôm mac e gwelen nañ yac akôm têñ mac, nañ oc ñandô mba. Gauc dinañ kôm aö ñalôm ñawapac ñapañ, dec kakin Timoti bu lic mac ma kên ñawaê têñ aö bu mac asap nem lên akên whin-ña dôn, me ahu sin su.

Pol tac ñayham têñ ndoc in ngô Timoti ndê yom

⁶ Ma kwahic dec Timoti mbu meñ hóc asê aö, ma kên puc ñayham pi mac nem lên akên whin Pômdau ti atac whin lau-ña. Ma in sôm bu mac gauc gêm yac ti atac ñayham ñapañ, ma atac whin bu alic yac tiyham, tôm yac atac whin bu alic mac tiyham bocdinañ. ⁷ O asidôwai. Yac dec ambo ti ahóc ñawapac daêsam, ma lau sêkên kisa yac ñapañ. Tigen kwahic dec yac ango bu mac akên whin ñanga ambo, ma ñawaê dau puc yac dôn ma kôm yac ñalôm tighô. ⁸ Kwahic dec yac anyalê bu mac

asap Pômdau dôn ma ahu in sin dom, dec ambo ti atac n̄ayham sambuc.

Pol ten mbec tu lau Tesalonika-n̄ga

⁹ Yac mba atac n̄ayham tu mac-n̄ga gêm yac mba n̄alôm ahuc t̄en ndoc yac at̄en mbec yêc yac n̄en Anötö āngô-n̄ga. Yac atac whin̄ n̄andô bu anem dan̄ge in tu mac-n̄ga, madec oc akôm andic n̄awaê.

¹⁰ Tôm acsalô ti ôbwêc yac at̄en mbec n̄an̄ga, ma andac Anötö bu t̄oc sen̄ dan̄ t̄en yac bu alic mac tiyham. Yac atac whin̄ bu at̄en mac aloc, ma awê mac nem gauc sa tiyham pi Anötö ndê yom n̄atô, bu apuc mac nem akên whin̄ dôn.

¹¹ Yac andac Daman̄ Anötö lu yac n̄en Pômdau Yisu bu sêmasan̄ sen̄ bu yac at̄en mac aloc. ¹² Ma yac at̄en mbec tu mac-n̄ga bocdec bu. Pômdau êmwasīn mac e mac nem mêtê atac whin̄ asidôwai sêkên whin̄-n̄ga ê̄nsôwec tiatu. Ma mac atac whin̄ lau hon̄ bocdinān̄, e mac nem mêtê atac whin̄-n̄ga ê̄nsalê mac ahuc, t̄ôm yac atac whin̄ mac. ¹³ Ma in̄ puc mac nem n̄alôm dôn bu asa Anötö ndê l̄en en̄, e Pômdau Yisu mbu men̄ whin̄ in̄ ndê ān̄ela ti lau dabun̄ hon̄. Bocdinān̄ t̄en ndoc mac alhac Daman̄ Anötö āngô-n̄ga, nan̄ in̄ oc lic mac bu lau dabun̄ ma mac nem giso mbasi.

4

Tan̄kuc l̄en nan̄ Anötö tac whin̄

¹ O asidôwai, yac mba yom n̄ambu-n̄ga t̄en mac bocdec. L̄en git̄en nan̄ Anötö gêlic n̄ayham, ma yac andôhôn̄ t̄en mac su, nan̄ mac akôm ambo. Ma kwahic dec yac bu at̄en mac tu Pômdau Yisu ndê n̄aê-n̄ga, bu asap l̄en dau dôn n̄apan̄, ma akôm

tiatu-tiatu ndi. ² Bu yom hon nan yac andôhôn têt mac am Pômdau Yisu angô, nan mac anyalê su. ³ Ma lêt nan Anötö tac whin, nan bocdec. Asa nem lêt solop e ati lau dabun nandô. Ma andic ahê mêtê mockain-nga tidau-tidau. ⁴ Anötö kêmasan lêt nayham ma dabun bu awê lu ngac sêmbo sêwhin dau, dec mac lau tigen-tigen ayob daôm bu asa lêt dau napep en. ⁵ Yomandô! Akôm mêtê nalôm ngalac-nga tôm lau sambuc dom, bu nac sênyalê Anötö dom. ⁶ Ayob napep bu mac nem dan kôm mêtê mockain-nga whin asidôwa dan ndê awê dom. Yac asôm asê ti akên puc mac mun su, bu Pômdau oc kên ngâyô têt lau pi sac kain dinan hon. ⁷ Angô! Anötö kêgalêm yac sa bu dasa lêt nadômbwi dom. Mba! In kêgalêm yac sa bu dasa lêt dabun en. ⁸ Yom dindéc mên akên Anötö, nan kên ndê Nalau Dabun sip mac nem nalôm. Bocdinan asa nan sôc yom dau napu dom, nan tec namalac si yom dom, in tec Anötö dau ndê yom bocdinan.

⁹ Anötö dau kêdôhôn mac pi mêtê atac whin asidôwai-nga, ma bocdinan dec yac gauc gêm bu ato yom têt mac pi mêtê dau dom. ¹⁰ Bu yac anyalê su bu mac atac whin asidôwai sêkên whin-nga hon nan sêndôc gamej Masedonia-nga. Kwahic dec yac bu asôm têt mac bu asap mêtê dau dôn napan en, ma akôm tiatu-tiatu ndi. ¹¹ Akên nem gauc ti atac whin sambuc bu asa nem lêt malô. Gauc nem gên nan gic mac nawaê solop, ma aun lau natô si yom sa dom. Ma anem gwelen bu akôm kwam daôm-nga, tôm yac asôm têt mac su. ¹² Akôm bocdinan bu akên nawapac têt lau natô tu sênem mac sa-nga dom. Ma lau nan sêkên whin Yisu dom,

naŋ oc sêlic mac nem mêtê dinaŋ, ma sêtoc mac nem lêŋ sa.

Lau batê oc sêtisa tiyham

¹³ O asidôwai, yac atac whiŋ bu awhê mac nem gauc sa pi lau naŋ sêmbac ndu su. Yac atec bu mac ataŋ daŋgibo atu tu ŋac-ŋga, gitôm lau naŋ sêkêŋ whiŋ Yisu dom, naŋ sêtaŋ. Lau dau sêtaŋ daŋgibo atu, ŋahu bu sêkêŋ bata bu lau batê oc sêtisa tiyham dom. ¹⁴ Tigeŋ yac dakêŋ whiŋ bu Yisu mbac ndu ma tisa tiyham, ma tu dinaŋ-ŋga dec yac dakêŋ whiŋ bu lau naŋ sêkêŋ whiŋ iŋ ma sêmbac ndu su, naŋ Anötö oc uŋ ŋac sa têtŋ ndoc Yisu mbu meŋ. ¹⁵ Pômdau dau sôm têtŋ yac, ma kwahic dec yac ahoc iŋ ndê yom asê têtŋ mac bocdec bu. Têtŋ ndoc iŋ mbu meŋ, naŋ iŋ oc kôc yac lau naŋ dambo taŋli, naŋ sa muŋ dom. Iŋ oc kôc lau naŋ sêmbac ndu su, naŋ sa muŋ. ¹⁶ Anötö oc ndic atu yom ti ŋaŋga, ma aŋela ŋamata-ŋga oc mbwêc awha atu, ma Anötö ndê dahuc oc taŋ, goc Pômdau oc sip akêŋ undambê meŋ. Ma lau naŋ sêkêŋ whiŋ Kilisi ma sêmbac ndu su, naŋ oc sêtisa sêmuŋ. ¹⁷ Goc Anötö oc kôc yac lau naŋ dambo taŋli, naŋ sa dapi lôlôc dandi dawhiŋ ŋac, ma yac hoŋ oc datap Pômdau sa yêc dao ŋalôm. Ma yac oc dambo dawhiŋ iŋ ŋapaŋ eŋ. ¹⁸ Bocdinaŋ, asôm yom dindêc têtŋ daôm, bu puc mac dôŋ ma ndic malô mac nem ŋalôm.

5

Pômdau ndê bêc mbu meŋ-ŋga

¹⁻² O asidôwai. Mac aŋyalê su, bu bêc Pômdau mbu meŋ-ŋga naŋ ŋapuc mbasi, tôm ŋac kaŋ naŋ sôc andu têtŋ ôbwêc. Bocdinaŋ yac gauc gêm bu

ato yom têtj mac pi têtj ti bêc dom. ³ Lau nătô oc sêsôm yom bocdec bu, “Yac dambo têtj năyham ma năwapac mba.” Năc oc sêsôm yom kainj dinanj sêmbo, ma năgahô ejj bêc nambu-năga dau oc meŋ sa ma năc oc sêninga. Lau danj oc sêlhô su têtj dinanj dom. Oc tôm awhê tidaê nanj kêlhinj dau sinj, magoc năndê tu kôc balêkoc-năga meŋ sa inj năgahô nambwa.

⁴ Magoc asidôwai, mac anyalê yom pi bêc nambu-năga dau su. Mac atôm lau nanj sêmbo năsec nălôm, nanj dom. Ma bocdinaŋ oc tôm dom bu bêc dau hôc asê mac gitôm năgac kanj e kôm mac asô. ⁵ Bu mac ati balêkoc năsec ti ôbwêc-năga dom. Mac honj ati balêkoc năwê ti acsalô-năga. ⁶ Bocdinaŋ dambo datôm lau nanj sêyêc bêc pu, nanj dom. Mba! Dambo ti neŋ gauc năwa ma danem ali. ⁷ Bu lau nanj sênôm bu nănga e si gauc timboloc ma sêyêc bêc pu năwahô, nanj lau năsec ti ôbwêc-năga. ⁸ Magoc yac lau năwê-năga, ma bocdinaŋ dambo ti neŋ gauc năwa. Mêtê dakêŋ whinj-năga ma atac whinj lau-năga, nanj dasap dônj nănga, gitôm năkwê sinj-năga nanj dasôc sac yac năbapo. Ma yac neŋ dakêŋ batanj Anôtô ndê mwasiŋ nem yac si-năga nă-năndô, nanj gitôm gulunj ain nanj lau sinj-năga sêunj. ⁹ Bu Anôtô kêyalinj yac sa bu dahôc inj ndê tac năndê dom. Inj kêyalinj yac sa bu datap inj ndê mwasiŋ nem yac si-năga sa tu Pômdau Yisu Kilisi-năga. ¹⁰ Yisu mbac ndu tu yac-năga, ma bocdinaŋ yac bu dambac ndu me dambo tanjli têtj ndoc inj mbu meŋ, nanj tanjyalê bu yac oc dambo tanjli dawhinj inj. ¹¹ Tu dinanj-năga asôm yom năyham-năyham têtj daôm, ma apuc daôm dônj bu alhac nănga, tôm mac akôm ambo.

Yom nambu-năga

¹² O asidôwai. Yac bu andac mac bu atoc lau bata nanj sêyob mac sem Pômdau angô, nanj sa napep. Nac sêkôm gwelenj atu tu sênem mac sa-nga, ma sem la mac tu bu mac asap lêng gitênj dônj enj. ¹³ Bocdinañ atoc nac sa ma atac whinj nac tu gwelenj atu nanj sêkôm têng mac-nga. Ma mac honj ambo awhinj daôm ti atac malô enj.

¹⁴ Asidôwai. Yac bu anem la mac bocdec bu. Akênj puc lau oyom bu sêndôc nambwa dom. Lau nanj maya ti sêtôc dau, nanj angilí nac bu sêlhac nanga. Ma anem lau gauc babalê ma lau licwalô mba, nanj sa. Akôc nem njalôm dônj ma akôm mêtê malô têng lau honj. ¹⁵ Lau bu sêkôm sac têng mac, nanj dec mac honj ayob daôm bu aô dom. Mac lau akênj whinj-nga akôm mêtê nayham enj têng daôm, ma têng lau honj bocdinañ.

¹⁶ Tôm béc honj ambo ti atac nayham. ¹⁷ Ma atênj mbec napanj. ¹⁸ Anem danje Anötö tu gênj wapac me gênj nayham bocke nanj tap mac sa-nga. Bu inj tac whinj bu mac lau nanj akênj whinj Yisu Kilisi, nanj anjuc lêng dinañ. ¹⁹ Ma asi Njalau Dabunj ndê ya ndu dom. ²⁰ Inj bu kac lau natô bu sêhoc yom asê gitôm propet, nanj dec apu nac si yom dom. ²¹ Anjahê gênj honj, ma asap nayham dônj. ²² Ma andic ahê mêtê sac-sac honj.

²³ Yac atênj mbec tu mac-nga bocdec bu. Anötö Yom Malô Ndadu ndic dabinj mac ati lau dabunj solop. Ma bocdinañ têng béc nanj Pômdau Yisu Kilisi mbu menj, nanj Anötö oc tap sa bu mac nem giso mbasi, ma lic mac nem gatôm ti nem njalôm ma namlic sambuc bu dabunj. ²⁴ Yac akênj whinj bu Anötö, nanj kêgalêm mac sa, nanj oc ngô yac mba mbec ma kôm njandô sa.

²⁵ O asidôwai, aten mbec tu yac-nga. ²⁶ Ma akam asidôwai hon anem yac aňôn tu Pômdau Yisu-nga. ²⁷ Yêc Pômdau aňô-nga, aô wandac mac bu asam bapia dindêc tênh asidôwai hon nan sêmbo mac nem gamen. ²⁸ Pômdau Yisu Kilisi ndê mwasin tênh mac hon.

Anötö ndê Yom Lêñsêṁ Wakuc
The New Testament in the Bukawa language of Papua
New Guinea

Nupela Testamen long tokples Bukawa long Niugini

copyright © 2000 Lutheran Bible Translators Australia

Language: Bukawa

Translation by: Lutheran Bible Translators Australia

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2012-01-13

PDF generated using Haiola and XeLaTeX on 11 Nov 2022 from source files dated 9 Oct 2020

545e5ca3-1e95-59e4-8380-93951e023cf7